<p>----------------------------------<br /><strong>94. නිවීමේ පණිවිඩය රැගත්!</strong><br />----------------------------------<br />දහම් පදය<br />&ldquo; ඉතුරු කරන්නා අල්ලගැනීමත් දන් දෙන්නා අත්හැරීමත් පුහුණු කරති &rdquo;<br />========================<br />දහම් පදය නිර්වචනය :-<br />&ldquo; යමෙක් යමක් අනාගතයටැයි සිතා ඉතුරු කරන්නේද ඔහු නොදැනුවත්ම අල්ලා ගැනීමක පුහුණුව ලබයි. දන් දෙන්නා දානයේ සතුට විදින කල ඔහු නොදැනුවත්ම අත්හැරීමේ පුහුණුව ලබයි &ldquo;</p>
<p>උවටැන් <br />&bull; ඉතුරු කරන්නේ අනාගතය ගැන සිතා නම්, අනාගතය ඉතිරියකින් වෙනස් වන්නේද<br />&bull; අනාගතය වර්තමානයේ තවත් ප්&zwj;රතිබිම්භයකි.<br />මන්ද අනාගතය තීරණය වන්නේ වර්තමාන ක්&zwj;රියාවට සාපේක්ෂවය.<br />&bull; අතීතය ගැන දුක් වීමේ අයිතියවත් අනාගතය ගැන සතුටු වීමේ අයිතියවත් ඔබට නැත. වර්තමානයේ ජීවත් වීමේ අයිතිය මිස.<br />&bull; කොතැනක හෝ වෙන සිදුවීමක් තවත් තැනක සිදුවීමක් තීරණය කරයි.<br />මෙයට හේතු ඵල දහම යැයි හදුන්වයි.<br />&bull; ජීවිතයේ සියලුම සිදුවීම් කොතැනක හෝ වෙච්ච සිදුවීම්වල අතුරු ප්&zwj;රතිපලයක් ලෙස දකින්න. මන්ද , ඒවා එකක්වත් මෙතන වෙච්ච ඒවා නොවේ.<br />&bull; ළුණූ ගෙඩිය ලෙලි ගාහන්නාහට ලැබෙන අවසන් ප්&zwj;රතිපලය හිස් වන්නාසේම, කෙලෙස් නිරෝධ කරන්නාගෙත් අවසන් ප්&zwj;රතිපලය එසේමය.<br />&bull; ඔබේ ප්&zwj;රශ්ණවලය උත්තරය ඔබයි<br />ඔබේ උත්තරවලට ප්&zwj;රශ්ණයත් ඔබයි<br />ඔබමයි ප්&zwj;රශ්ණ හදාගන්නේ<br />ඔබමයි උත්තරත් හොයා ගන්නේ<br />ඒක මුලු සමාජයටම ප්&zwj;රශ්ණයක් වෙලා.</p>
<p>ගිහි ජීවිතය කියන්නේ මේකද ?</p>
<p>රාගයෙන් දැවෙනවා<br />මෝහයෙන් වැනෙනවා<br />ද්වේශයෙන් කිපෙනවා<br />ආලයෙන් බැදෙනවා<br />යුතුකමෙන් තැවෙනවා</p>
<p>කිරි හින්දා විසි කරන්නත් බැහැ<br />උණු හින්ද බොන්නත් බැහැ<br />නිවෙනකම් ඉන්නත් බැහැ<br />බීලා කට පුච්ච ගන්නත් බැහැ</p>
<p>ගෙවනවා පව් අනේ මන්දා !</p>
<p>ගුරු අවවාද<br />ලෝභ ද්වේශ මෝහ රාග වෛර යටපත් කර ගන්න. සතර ඉරියව්වෙන් සිහිය පවත් වන්න. කලින් වැරදුනාට කමක් නැහැ ඒ කර්මය ගෙවමු. තවත් වැරදි නොකර ඉන්න.<br />සඝ උපදෙස් ලබා බුදුන් සරණ යන්න !</p>
<p>මෙයට<br />තථාගත ශ්&zwj;රාවක සංඝ</p>